

ایس ایم اے رضوی ٹیکسٹائل انسٹیٹیوٹ نے انوائرنمنٹل مینجمنٹ پر تربیتی کورس کا آغاز کر دیا

کراچی (بزنس ڈیسک) ایس ایم اے رضوی ٹیکسٹائل انسٹیٹیوٹ نے بین الاقوامی کنسلٹنسی فرم bfzg GmbH جرمنی کے تعاون سے ٹی ایم اے ہاؤس کراچی میں انوائرنمنٹل مینجمنٹ پر تربیتی کورس کا آغاز کر دیا، اس سلسلے میں منعقدہ تقریب میں جرمن قونصل جنرل Christian Brecht اور سیکریٹری ماحولیات میر حسین علی مہمان خصوصی تھے۔ سیکریٹری ماحولیات نے سندھ میں صنعتوں کے حوالے سے ماحولیاتی امور پر بات چیت کرتے ہوئے کہا کہ چند دہائیوں میں ماحولیاتی آلودگی کے انسانوں پر تباہ کن اثرات کے حوالے سے ڈرامائی طور پر شعور اجاگر ہوا ہے، سپریم کورٹ نے حال ہی میں تمام صنعتی یونٹوں میں صنعتی فضلے کے لیے ٹریٹمنٹ پلانٹ کی تنصیب کو لازمی قرار دیا ہے تاکہ آلودگی سے بچا جاسکے۔ جرمن قونصل جنرل نے تربیتی کورس کی اہمیت اجاگر کرتے ہوئے صنعتوں کے کورس میں شمولیت پر زور دیا جبکہ چیئر مین ٹالول مینوفیکچررز ایسوسی ایشن آف پاکستان وقار عالم، ڈاکٹر معظم اور Martin Straehle نے بھی انوائرنمنٹل مینجمنٹ کے شارٹ کورسز کی ضرورت پر زور دیا۔